



IN-NAXXAR

MINUTI - LAQGHA TAL-KUNSILL

IT-TMIEN KUNSILL

SEDUTA NRU. 24 - IL-ĦAMIS L-4 TA' MARZU 2021

LAQGHA B'URĠENZA

Il-Kunsill iltaqa' b'mod virtwali permezz ta' Zoom Meetings fil-17:05.

Preżenti:	Anne Marie Muscat Fenech Adami	Sindku
	Dr Christopher Deguara	Viċi-Sindku
	Marlon Brincat	Kunsillier
	Mary Anne Cuomo	Kunsillier
	Joseph Spiteri	Kunsillier
	Noel Gatt	Kunsillier
	Stephen Abela	Kunsillier
Uffiċjali preżenti:	Paul Gatt	Segretarju Eżekuttiv (SE)

1. QARI TAL-ITTRI TA' APOLOĠIJI

- 1.1. Is-SE informa li l-Kunsillier Deguara ma kienx qiegħed jattendi minħabba li n-natura tax-xogħol u l-impjeg tiegħu jistgħu jkunu f'konflitt mas-sugġett diskuss. Huwa ċċara però li ma kien hemm l-ebda konflitt ta' interess kif deskritt fil-liġi.

2. MOZZJONI BIEX IL-KUNSILL JITLOB ID-DEVOLUZZJONI TAL-ART FEJN IL-MIŻNA

- 2.1. Is-SE ta rendikont tal-komunikazzjoni dwar l-art ta' maġenb il-miżna li l-Kunsill kien ilu jikkomunika biex jikseb l-art. Wara li kkomunika mal-ogħla awtoritajiet, kien infurmat mill-Awtorità tal-Artijiet li l-Kunsill kellu japplika għad-devoluzzjoni sabiex il-bord tal-artijiet jikkonsidra din it-talba.
- 2.2. Għal dan il-għan għalhekk huwa meħtieġ li jkun hemm żewġ proċessi, 1) applikazzjoni mad-DLG biex jawtorizza lill-Kunsill u 2) li ssir l-applikazzjoni mal-Awtorità tal-Artijiet li jrid ikollha magħha l-approvazzjoni tad-DLG. L-applikazzjoni tad-DLG trid tinkludi kopja tal-minuti tal-laqgħa tal-Kunsill, approvati u ffirmati, li fiha l-Kunsill ikun irrisolva li japplika għad-devoluzzjoni.
- 2.3. Huwa għalhekk tkellem mas-Sindku li mill-ewwel talbitu li jsejjaħ laqgħa b'urġenza f'data u ħin qrib li tkun ta' konvenjenza għall-akbar numru ta' membri.
- 2.4. Sadanittant huwa lesta d-dokumenti kollha neċessarji għall-applikazzjoni.
- 2.5. Imbagħad is-Sindku ressqet u qrat il-mozzjoni li kienet issekondata mill-Kunsillier Marlon Brincat.

- 2.6. Is-Sindku staqsiet jekk kienx hemm xi hadd li jixtieq jittellem. Il-Kunsillier Abela staqsa jekk, fid-dawl tal-iskop ta' din l-art, jistax il-proġett l-ieħor ta' Triq tal-Labour jistax jinbidel f'xi skop ieħor. Is-Sindku wiegbet li l-applikazzjoni lill-Awtorit  tal-Ippjanar dig  għaddejja u dik se tiġi b'fondi mill-planning gain ta' terzi.
- 2.7. Hadd aktar ma ntervjena u għalhekk is-Sindku talbet il-vot tal-membri kollha.
- 2.8. Il-Kunsillieri kollha qablu u għalhekk il-mozzjoni għaddiet *nem con*.
- 2.9. Ir-rizoluzzjoni hija annessa f'A.

3. APPROVAZZJONI TAL-MINUTI

- 3.1. Kien hemm imbagħad pawsa qasira sakemm is-SE jipprepara l-minuti ta' din l-istess laqgħa. Dan sar sabiex il-proċess jiġihaffef u, la darba l-laqqgħa kienet pjuttost mgħagġa allura kien possibli li jsir dan.
- 3.2. Kif is-SE lesta l-minuti, qara l-minuti.
- 3.3. Is-Sindku pproponiet l-approvazzjoni u ssekondat Maryanne Cuomo.
- 3.4. Il-Laqgħa ntemmet fil-17:22.

(*IFFIRMATA*)

ANNE MARIE MUSCAT FENECH ADAMI
SINDKU

(*IFFIRMAT*)

PAUL GATT DIP.MGMT (HENLEY), MIM
SEGRETARJU EZEKUTTIV

Rizoluzzjoni biex issir talba għad-devoluzzjoni tal-art fejn il-miżna tal-għaqba.

Approvata fil-laqgħa tal-Kunsill li saret il-Ħamis 4 ta' Marzu 2021

Is-Sindku tipproponi,

Wara li l-Kunsill Lokali Naxxar ilu jiddiskuti u jipprova jikseb l-art ta' biswit il-Miżna tal-Għaqba, u wara rakkomandazzjoni fl-1 ta' Marzu 2021 mill-Awtorità tal-Artijiet biex il-Kunsill japplika formalment għad-devoluzzjoni, il-Kunsill qiegħed b'dan japprova formalment li ssir it-talba għall-amministrazzjoni tal-imsemmija propjeta' pubblika (devoluzzjoni) għall-iskopijiet li ġejjin:

- 1) Sabiex ikun hemm *buffer zone* adekwata mad-dawra tal-Miżna, liema *buffer zone* għandha l-iskop li:
 - a. Tipprotegi l-istruttura tal-miżna li qed tiġi restawrata b'fondi Ewropej u lokali. Fil-prezent hemm il-ħamrija, materjal u kull tip ta' imbarazz li jintefa matul iż-żmien li litteralment imiss mal-miżna.
 - b. Issir rampa biex ikun hemm aċċessibilità aħjar għall-miżna minħajr il-ħtieġa li jintuza platform lift. B'dan persuni bi problemi ta' mobilità jkunu aktar indipendenti.
- 2) Sabiex noffru spazzju għall-kwiet u ta' rilassament għall-pubbliku fin-natura, speċjalment lill-viżitaturi tal-miżna u lill-eluf ta' zgħażaġħ li jattendu l-iskejjel fil-viċin. Dan japplika l-aktar għall-istudenti tal-iskola Għolja, Giovanni Curmi, li jkollhom lezzjonijiet f'ħinijiet differenti.
- 3) Sabiex telimina l-possibiltà li l-art tintuza biex jintefa skart u imbarazz kif spiss kien qiegħed jiġri għal sena wara l-oħra.
- 4) Sabiex il-Kunsill joffri livell għola ta' kwalità lit-turist li eventwalment jiġi jżur il-miżna.
- 5) Sabiex il-wirt kulturali jkun protett mhux biss strutturalment iżda wkoll viżwalment.

Tant il-Kunsill jemmen f'dan li digà approva u kkommetta biex jixtri parti minn art li tmiss fuq in-naħa tax-xelluq tal-miżna mingħand terzi (art privata). Dan propju għall-istess skopijiet imsemmija fuq.

Issekonda l-Kunsillier Marlon Brincat